



நெடுஞ்சாலைத்துறையில் புதியதாக பணியில் சேர்ந்துள்ள உதவிப் பொறியாளர்களுக்கும் மற்றும் பதவி உயர்வு பெற்ற இளநிலைப் பொறியாளர்களுக்கும், அழகுதளப் பயிற்சி வகுப்பை, நேற்று (18.6.2024) சென்னை, கிளம்ப, நெடுஞ்சாலை ஆராய்ச்சி நிலையத்தில், பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு தொடங்கி வைத்தார்கள். இப்பயிற்சி வகுப்புத் தொடக்க விழாவில், நெடுஞ்சாலைகள் மற்றும் சிறு துறைமுகங்கள் துறை அரசு கூடுதல் தலைமைச் செயலாளர் பிரதீப் யாதவ் தலைமையுரையாற்றினார். விழாவில் தமிழ்நாடு சாலை மேம்பாட்டின் திட்ட இயக்குநர் மருத்துவர் இரா.செல்வராஜ், நெடுஞ்சாலை ஆராய்ச்சி நிலைய இயக்குநர் க.சேகர், நெடுஞ்சாலைத்துறை முதன்மை இயக்குநர் (கூ.பொ), இரா.சந்திரசேகர், தலைமைப் பொறியாளர் (நடாண்டு மற்றும் கிராமச் சாலைகள்) மா.முருகேசன் ஆகியோர் கலந்து கொண்டனர்.



தலைமைச்செயலகத்தில் நிதி மற்றும் மனிதவள மேலாண்மைத் துறை அமைச்சர் திரு. தங்கம் தென்னரசு அவர்கள் தலைமையில் நேற்று (18.06.2024) 2024-2025 ஆம் ஆண்டிற்கான எரிசக்தித் துறையின் கொள்கை விளக்க குறிப்பு மற்றும் அறிவிப்புகள் குறித்த ஆய்வுக்கூடம் நடைபெற்றது. இக்கூட்டத்தில் கூடுதல் தலைமைச் செயலாளர்/ தமிழ்நாடு மின் உற்பத்தி மற்றும் பகிர்துறைக் கழக தலைவர் மற்றும் மேலாண்மை இயக்குநர் ராஜேஸ்வரிகாணி, எரிசக்தித் துறை முதன்மைச் செயலாளர் லீலா வெங்கடேஷன் மற்றும் உயர் அலுவலர்கள் கலந்து கொண்டனர்.

## சட்டமன்றத் தேர்தலில் வெற்றி பெற இன்றே பணிகளைத் தொடங்குவோம்!

# மீண்டும் தளபதி ஆட்சி தமிழ்நாட்டில் அமைய வேண்டும்!

தென்காசி - குருக்கள்பட்டியில் தி.மு.க. நாடாளுமன்றக் குழுத் தலைவர் கனிமொழி கருணாநிதி உரை!

தென்காசி, ஜூன் 19 - தென்காசி வடக்கு மாவட்டம், மேலநீலிதநல்லூர் கிழக்கு ஒன்றிய திராவிட முன்னேற்றக் கழகத்தின் சார்பில் முத்தமிழ் அறிஞர் கலைஞர் அவர்களின் நூற்றாண்டு நிறைவு விழா, 40/40 நாடாளுமன்றத் தேர்தல் வெற்றி விழா மற்றும் வாக்காளர்களுக்கு நன்றி அறிவிக்கும் பொதுக்கூட்டம், 17.06.2024 திங்கட்கிழமை, தென்காசி மாவட்டம், குருக்கள்பட்டியில் முப்பெரும் விழாவாக நடைபெற்றது. இதில், திமுக துணைப் பொதுச்செயலாளரும், தி.மு.க. நாடாளுமன்றக் குழு தலைவருமான கனிமொழி கருணாநிதி அவர்கள் கலந்துகொண்டு சிறப்புரையாற்றினார்.

இக்கூட்டத்தில் கனிமொழி கருணாநிதி எம்.பி. பேசி யதானது:

"நமது முதலமைச்சர் அண்ணன் தளபதி அவர்கள் கலந்துகொண்ட நன்றி தெரிவிக்கும் கூட்டம் கோவையிலே இரண்டு நாட்களுக்கு முன்னால் மிகச் சிறப்பாக நடந்து முடிந்திருக்கிறது. அங்கே பேசிய அனைத்துக் கட்சி தலைவர்களும், நமது கூட்டணி கட்சி தலைவர்களும் நாம் பெற்றிருக்கக் கூடிய இந்த 40 க்கு 40 வெற்றி என்பது இந்தியாவே திரும்பிப் பார்க்கக் கூடிய, திராவிட முன்னேற்றக் கழகத்தின் நல்லாட்சிக்கு கிடைத்த சான்று என்றும்... அதே நேரத்தில் எந்த நேரத்திலும் நமது கொள்கைகளை விட்டுக் கொடுக்காமல் ஒரு போராட்ட குணத்தோடு நின்று பா.ஜ.க.வை, அவர்களின் பிரிவினை வாதத்தை எதிர்த்து கொண்டிருக்கிறோமே அதற்கு கிடைத்திருக்கக் கூடிய வெற்றி என்பதையும் மிகத் தெளிவாக எடுத்துரைத்தார்கள்.

வேறு எந்த மாநிலத்திலும் பெற முடியாத வெற்றி தமிழ்நாட்டுக்கு கிடைத்திருக்கக் கூடிய வெற்றி. அதை விட ஒன்றை குறிப்பிட்டுச் சொல்ல வேண்டும் என்றால் ஒன்றிய பி.ஜே.பி. வெற்றி பெற்றிருக்கக் கூடிய கீழ்நிலை உருவாக்கி இருந்தாலும், அந்த வெற்றி என்பது ஒரு தோல்வியை போன்ற வெற்றி. இந்தியா கூட்டணி ஆட்சி பொறுப்புக்கு வரவில்லை என்றாலும் இந்த நாடே நம் வெற்றியைக் கொண்டாடக் கொண்டிருக்கிறது. இந்த உலகமே கொண்டாட்ட கூடிய ஒரு வெற்றியாக இந்தியா கூட்டணியின் வெற்றி அமைந்திருக்கிறது.

ஏனென்றால் கடந்த 10 ஆண்டுகளில் பா.ஜ.க. இந்த நாட்டுக்கு என்ன செய்திருக்கிறது என்பதை நாம் சிந்தித்துப் பார்க்க வேண்டும். பிரதான் தான் கொடுத்த ஒரு வகைத்தொழிலையாவது நிறைவேற்றியிருக்கிறாரா? பதினைந்து லட்ச ரூபாய் உங்கள் அக்கவுண்டில் போடுகிறேன் என்றார், கடுப்பு பணத்தை ஒரே நாளில் ஒழித்து விடுவேன் என்றார், விவசாயிகளின் வருமானத்தை இரட்டிப்பாக்கி தருவேன் என்றார்.

எதையுமே நிறைவேற்றாத ஒருவர்தான் நேர்த்திரமோடி. அவர்கள் செய்தது ஒரே ஒரு சாதனை. அதை நடத்திவிட்டால் இந்த நாடே திரைப்படம் வந்து தங்களுக்கு வாக்களித்து விடும் என்று கனவு கண்டு கொண்டிருந்தார்கள். அதுவும் தமிழ்நாட்டிலிருந்து இலவசமாக பஸ்,

ரயில் விட்டார்கள். ஒருவேளை விமானம் கூட விட்டிருக்கலாம் எனக்கு தெரியவில்லை.

அயோத்தியில் கோவிலை திறக்கக்கூடிய நேரத்திலே எல்லோரையும் விட அங்கே இருக்கக்கூடிய எல்லாவற்றையும் விட முன்னிலைப்படுத்தப்பட்டது பிரதமர் நரேந்திர மோடி தான். அதனால்தான். தேர்தல் நேரத்திலே நான் சாதாரண மனிதன் அல்ல நானே கடவுள் என்று சொல்லக்கூடிய அளவுக்கு பிரச்சாரத்தை அவர் மேற்கொண்டார்.

நான் கேட்கிறேன், "நானே கடவுள். என் காவில் விழுந்து எல்லாரும் கும்பிடுங்கள்" என்று உங்கள் ஊரில் யாராவது சொன்னால் நீங்கள் எல்லாம் என்ன சொல்வீர்கள்? இதற்கு மேல் எதுவும் சொல்வதற்கில்லை. இப்படிப்பட்ட ஒரு பிரச்சாரத்தை கையில் எடுக்கக்கூடிய கூழுவுக்கு அவர் தள்ளப்பட்டார்.

### கோவில் கடவுளுக்கு அர்ப்பணிக்க வேண்டாம்!

கோவில் கடவுளோடு, சரீர் கடவுளோடு, மகதி கடவுளோடு ஒரு அரசாங்கத்தின் வேலை அல்ல. அதெல்லாம் மக்களுக்கு தெரியும். அரசாங்கம் ஆட்சி நடத்த வேண்டும். மக்களுக்கான பணிகளை செய்ய வேண்டும். இது எதையுமே செய்யாமல் மக்களை மதத்தின் பெயரால் மட்டுமே ஏமாற்றி ஆட்சியைப் பிடித்து விட முடியும் என்று கனவில்தான் தேர்தலுக்கு முன் நானாறு இடங்களை வெற்றி பெறுவோம் என்று பிரதமர் கூறினார்.

தேர்தல் முடிவில் இந்திய மக்கள் அவர்கள் எந்த இடத்தில் இருக்க வேண்டும் என்ற இடத்தை காட்டியிருக்கிறார்கள்.

அதைவிட நான் பெருமையோடு சொல்லிக் கொள்கிறேன்... தமிழக மக்கள் தாமரை இங்கே மலரவே மாறாது என்று அவர்களை ஒதுக்கித் தள்ளி விட்டார்கள்.

இன்னொருவர் கோயம்புத்தூரில் வேட்பாளராக நின்றுார். அவர் பிரச்சாரத்தில் என்ன சொன்னார்? தென் தமிழகத்தில் ஒரு சீட்டு கூட திமுக ஜெயிக்க முடியாதாம். அவர் எதைச் சொன்னாலும் இதை நான் சாதாரணமாக சொல்லவில்லை ஆய்ந்து சொல்லுகிறேன் என்று சொல்லுவார். ஏனென்றால் மெத்தப்படித்த அதிகாரி இல்லையா? இங்கே கூட அதே போல் அதிகாரிகள் நின்று கொண்டிருக்கிறார்கள். ஆனால் அவர்கள் அப்படி பேசுவதில்லை.

அதனால் அவர் எனக்கு எல்லாமே தெரியும் தென் தமிழ் நாட்டில் திமுக வெற்றி பெற வாய்ப்பே இல்லை என்று பேசினார். வாய்ப்பு இல்லாமல் போனது யாருக்கு என்பது உங்கள் அத்தனை பேருக்கும் தெரியும்.

ஏனென்றால் தமிழ்நாட்டு மக்கள் ஒரு அரசாங்கத்தின் பணி என்ன என்பதை புரிந்து கொண்டிருக்கக் கூடியவர்கள். திராவிட இயக்கம் காலம் காலமாக மக்கள் அறிவாற்றல் பெற்றவர்களாக இருக்க வேண்டும், அறிவியல் புரிந்தவர்களாக இருக்க வேண்டும் என்ற அடிப்படையில்தான் ஆட்சி நடத்துகிறது.

பிரதமர் தமிழ்நாட்டுக்கு திரும்பத் திரும்ப வந்தார். பல்வேறு விஷயங்களை சொன்னார். ஆனால் தமிழ்



நாட்டுக்கு வந்த போது நான் தான் கடவுள் என்று சொல்லவில்லை. ஏனென்றால் அப்படி சொன்னால் தமிழ் நாட்டில் சிரித்துக் கொண்டிருப்பார்கள் என்று அவருக்குத் தெரியும்.

மோடி, பி.ஜே.பி., ஆர்.எஸ்.எஸ். அத்தனைக்கும் தமிழ்நாட்டு இன்று பாடம் புகட்டியிருக்கிறது. ஆட்சி என்றால் மக்களுக்கான பணிகளை செய்ய வேண்டும், இங்கே முதலமைச்சராக இருக்கக்கூடிய நமது முத்து வேல் கருணாநிதி எப்போதும் அவர்கள் செய்து கொண்டிருந்ததை போல பணிகள் செய்ய வேண்டும். கூடாம இங்கே வந்து மக்களை பிரிக்கக்கூடிய பேச்சுக்கள், வீராவேசமான பேச்சுக்கள், மற்றவர்களை புதி சொல்லக்கூடிய பேச்சுக்களை மட்டும் வைத்துக்கொண்டு தேர்தலை வெற்றி பெற்று விட முடியாது என்ற பாடத்தை தமிழ் மக்கள் சொல்லித் தந்திருக்கிறார்கள்.

### கொடுத்த வாக்குறுதியை நிறைவேற்றியவர் முதல்வர்!

இங்கே இருக்கக்கூடிய சகோதரிகளுக்கு மாதம் ஆயிரம் ரூபாய் உரிமைத் தொகை தருவேன் என்று அறிவித்தவர் நமது முதலமைச்சர் அண்ணன். அறிவித்தபடி அதை ஒரு கோடியே 16 லட்சம் சகோதரிகளுக்கு மாதாமாதம் வழங்கிக் கொண்டிருப்பவர் முதலமைச்சர். இந்த கூட்டத்திலேயே மகளிர் உரிமைத் தொகை வாங்குபவர்கள் அமைதியாக இருப்பீர்கள். வாங்காத அந்த இரண்டு மூன்று பேர் இன்னும் வரலையே என்று சொல்வீர்கள். ஆனால் மிக விரைவிலே மறுபடியும் கணக்கெடுக்கப்பட்டு விடுபட்டு போனவர்களுக்கு மகளிர் உரிமைத்தொகை வழங்கப்பட்டு என்று முதலமைச்சர் அவர்கள் அறிவித்திருக்கிறார்.

திராவிட முன்னேற்றக் கழகம் என்றாலே கொடுத்த வாக்குறுதியை நிறைவேற்றி தரக் கூடியவர்கள் என்று தான் அர்த்தம். தலைவர் கலைஞர் அவர்கள் இலவச வண்ணத் தொலைக்காட்சி பெட்டி தருகிறேன் என்று அறிவித்த போது யாருமே நம்பவில்லை. ஒரு அரசாங்கத்தால் இதையெல்லாம் செய்ய முடியாது என்று

சொன்னார்கள். ஆனால் ஆட்சிக்கு வந்ததும் அதை நிறைவேற்றிக் காட்டியவர் தலைவர் கலைஞர்.

மக்களவைத் தேர்தல் பிரச்சாரத்துக்கு சென்ற போது கூட கலைஞர் தொலைக்காட்சி பெட்டி பற்றி பேசிய போது இன்னும் அது வேலை செய்து கொண்டிருக்கிறது என்று பலர் சொன்னார்கள். அதைக்கேட்க மகிழ்ச்சியாக இருந்தது.

அக்கையால் நாங்கள் கொடுக்கக் கூடிய வாக்குறுதிகள் அது விவசாயிகளுக்கு இலவச மின்சாரமாக இருக்கக் கூடும், விவசாயிகளின் கடன் ரத்தாக இருக்கக் கூடும், அரசு பள்ளியில் படித்த மாணவர்கள் கல்லூரியில் சேருகப்போது அவர்களுக்கு மாதம் ஆயிரம் ரூபாய் வழங்கும் புதுமைப் பெண் திட்டமாக இருக்கக் கூடும், இளம்பெண்களுக்கு மட்டுமல்ல இளைஞர்களுக்கும் கல்லூரியில் படிப்பதற்கு மாதம் ஆயிரம் ரூபாய் உதவித்தொகை ஆகலாம் மாதம் முதல் வழங்கப்படும் என்று முதலமைச்சர் அறிவித்திருக்கிறார்.

### மக்களுக்காக புதிய புதிய திட்டங்கள்!

இவ்வாறு மக்கள் முன்னேற வேண்டும், தலைமுறைகள் முன்னேற வேண்டும், அடுத்த தலைமுறை இந்த உலகத்தை ஆட்சி நடத்த வேண்டும் என்று சிந்திக்கக்கூடிய ஒரு ஆட்சியை... தமிழர்கள் இந்த உலகத்தை வழி நடத்தக் கூடியவர்கள். அவர்களது திறமைகளை நாம் அவர்களுடைய திறமைகளை நாம் வளர்த்து விட வேண்டும் என்று சிந்திக்கக்கூடிய ஆட்சியை திராவிட முன்னேற்றக் கழகம் நடத்தி வருகிறோம்.

இன்று கூட தொலைக்காட்சியில் பார்த்தீர்கள் என்றால் நான் முதல்வர் திட்ட பயிற்சியில் இளைஞர்கள், இளம்பெண்கள் வெளிநாடு சென்று திரும்பி வந்திருக்கிறார்கள். புதுப்புது விஷயங்களை நிறைய கற்றுக் கொண்டோம் என்று அந்த மாணவர்கள் மகிழ்ச்சியோடு தெரிவிக்கிறார்கள்.

இப்படி மக்களுக்காக புதிய புதிய திட்டங்களை தொடர்ந்து செய்து கொண்டிருக்கக் கூடிய ஆட்சி நமது ஆட்சி. அதற்கு மக்கள் தந்திருக்கக்கூடிய பாராட்டு பத்திரம் தான் இந்த 40க்கு 40 வெற்றி என்பது.

இப்போது நடக்கக்கூடிய ஒன்றிய பா.ஜ.க. ஆட்சி முன்னாள் முதலமைச்சர் ஜெயலலிதா சொன்னது போல மைனாரிட்டி ஆட்சி, புதிய கல்விக்கொள்கை திட்டத்தை கொண்டு வர வேண்டும் என்று துடித்துக் கொண்டிருந்தார்கள்.

தலைவர் கலைஞர் அவர்கள் சின்ன சின்ன ஊர்களில் கூட கல்லூரிகளை திறந்தார். கல்லூரி வெளியூரில் இருந்தால் அது ஆணாக இருக்கட்டும் பெண்ணாக இருக்கட்டும் நீண்ட தூரம் சென்று கல்வி பயில முடியாது, ஹாஸ்டலில் தங்கி படிக்க முடியாது என்பதால் அவர்களுக்கான கல்வி மறுக்கப்பட்டு விடக்கூடாது என்பதற்காக ஒவ்வொரு மாவட்டத்திலும் அரசு மருத்துவக் கல்லூரியை தலைவர் கலைஞர் உருவாக்கினார். அதேபோல நம்மூர் பிள்ளைகள் கல்வி பயில வேண்டும் என்பதற்காக சின்ன சின்ன ஊர்களில் அரசு கலை

அறிவியல் கல்லூரிகளை உருவாக்கினார் தலைவர் கலைஞர் அவர்கள்.

ஆனால் இந்த புதிய கல்விக்கொள்கையில் என்ன சொல்கிறார்கள் என்றால்... எல்லா கல்லூரிகளையும் ஓர் இடத்துக்கு கொண்டு சென்று விட வேண்டும். அப்படி என்றால் கிராமப்புற பிள்ளைகள் எப்படி படிப்பார்கள்?

அது மட்டும் இல்லாமல் நாம் இங்கே வெற்றிகரமாக ஒரு திட்டத்தை உருவாக்கி நடத்திக் காட்டி இருக்கிறோம். அவர்கள் சொல்கிறார்கள் இந்தியாவில் இன்னும் 30 வருடங்களில் 50 சதவீதம் பேர் உயர்கல்வி பெற்றவர்கள் என்ற விகிதத்தை உருவாக்கிக் காட்டுவோம் என்று. ஆனால் நான் சொல்கிறேன்... இந்த இலக்கை தலைவர் கலைஞர் என்றோ முடித்து விட்டார். இன்றைக்கு உயர் கல்விக்கு செல்பவர்கள் 58 சதவீதம் என்பதை தொட்டுக் கொண்டிருக்கிறது தமிழ்நாடு. நீங்கள் முப்பது வருடமும் கழித்து ஒன்றை செய்து விட வேண்டும் என்று முயற்சி செய்து கொண்டிருக்கிறீர்கள்.

ஆனால் அதை ஏற்கனவே நடத்திக் காட்டியவர் கலைஞர் அவர்கள். அதனால் தமிழ்நாட்டைப் பார்த்து கற்றுக் கொள்ளுங்கள். இங்கே நாங்கள் ஆட்சி நடத்தக்கூடிய முறையை பார்த்து கற்றுக் கொள்ளுங்கள். அப்போதாவது தொலைந்து போகாமல் இருப்பதற்கான வழியை காண்பீர்கள்.

40 இடங்களிலும் நாம் வெற்றி பெற்றிருக்கிறோம். இங்கே நம்முடைய சகோதரி ராணி அவர்கள் வெற்றி பெற்றிருக்கிறார். நமது சட்டமன்ற உறுப்பினர் பேசும் போது தான் கொண்டு வந்திருக்கக்கூடிய திட்டங்களை எல்லாம் எடுத்து சொல்லிக் கொண்டிருந்தார். மேலும் என்னிடம் வரும் வழியில் பேசிக் கொண்டிருந்த போது... தென்காசி மாவட்ட மக்களுக்கு வேலை வாய்ப்பு அவ்வளவாக இல்லை, விவசாயம் பாதிக்கப்பட்ட கூடிய கும்பல் இருக்கிறது, அதனால் இங்கே வேலை வாய்ப்புகளை உருவாக்கி தரக்கூடிய வழிமுறைகளை செய்ய வேண்டும் என்று சொல்லியிருக்கிறார்.

நிச்சயமாக இங்கே மக்களவை உறுப்பினராக தேர்ந்தெடுக்கப் பட்டிருக்கக்கூடிய ராணி ஸ்ரீகுமார் அவர்கள், சட்டமன்ற உறுப்பினர் ராஜா அவர்களும், அவர்களுக்கு உறுதுணையாக நானும் இங்கே இங்கே இருக்கக்கூடிய மக்களுக்கு வேலை வாய்ப்புகளை உருவாக்கி தரக்கூடிய வகையிலே முதலமைச்சரிடம் பேசி திட்டங்களை வாய்க்கி தருவோம் என்ற உறுதியை உங்களுக்கு நான் வழங்குகிறேன்.

### மீண்டும் தளபதி ஆட்சியைமைய பாடுபடுவோம்!

அதே நேரத்தில் இந்த நல்லாட்சி தமிழகத்தை பாதுகாக்கக் கூடிய அண்ணன் தளபதி அவர்களுடைய ஆட்சி தமிழ்நாட்டில் என்றென்றும் நிலைத்திருக்க வேண்டும். அதுதான் இங்கே இருக்கக்கூடிய மக்களுக்கு பாதுகாப்பு. அடுத்த தலைமுறை இளைஞர்கள் இளம் பெண்களுக்கு பாதுகாப்பு. அதனால் வரக்கூடிய சட்டமன்றத் தேர்தலில் மீண்டும் திராவிட முன்னேற்றக் கழக ஆட்சி, அண்ணன் தளபதி அவர்கள் தலைமையிலான ஆட்சி, முதலமைச்சர் சொன்னது போல 200௫ தாண்டக்கூடிய வெற்றி என்பதை நாம் உருவாக்கிக் காட்ட வேண்டும்.

அது ஒன்றும் கஷ்டம் அல்ல. இப்போது 40க்கு 40 பெற்றது போல தமிழ்நாட்டில் வேறு யாருக்கும் இடமில்லை என்பதை நம்மால் நிரூபிக்க முடியும். அதற்கான உழைப்பை, அதற்கான வேலைகளை நாம் இன்றே தொடங்க வேண்டும், இன்றிலிருந்து மீண்டும் சட்டமன்றத் தேர்தல் பணிகளை ஆற்றத் தொடங்க வேண்டும் என்று சிறப்புரையாற்றினார்.

இவ்வாறு கனிமொழி கருணாநிதி பேசினார். இதில், சங்குதளக்கோவில் சட்டமன்ற உறுப்பினரும், மாவட்ட கழகப் பொறுப்பாளருமான ராஜா ஈஸ்வரன், தென்காசி பாராளுமன்ற உறுப்பினர் ராணி ஸ்ரீ குமார், ஒன்றிய கழகச் செயலாளர் பெரியதுரை மற்றும் கழக நிர்வாகிகள் பலர் கலந்துகொண்டனர்!

## விராலிமலை வாக்காளர்களுக்கு ஜோதிமணி எம்.பி. நன்றி!

புதுக்கோட்டை, ஜூன் 19 - கருநாடகம் நாடாளுமன்றத் தொகுதியில் காங்கிரஸ் கட்சியைச் சேர்ந்த ஜோதிமணி

இந்தியா கூட்டணி சார்பில் இரண்டாவது முறையாக போட்டியிட்டு வெற்றி பெற்றார்.

இதையொட்டி நேற்று முன்தினம் மாலை 5 மணியளவில் விராலிமலை காமராஜர் நகர், கடைவீதி, செக்

போஸ்ட், அருண் காட்டன் ஆகிய பகுதிகளில் இரு சக்திவாய்ந்த பேரணி நடத்துவதற்காக வாக்காளர்களுக்கு

தெரிவித்தார்.

இந்நிகழ்ச்சிக்கு தி.மு.க. புதுக்கோட்டை வடக்கு மாவட்டச் செயலாளர் கே. கே. செல்லப்பாண்டியன் தலைமை வகித்தார்.

விராலிமலை தொகுதி பார்வையாளர், தஞ்சைத் துறைமேயர் அஞ்சகம் பூபதி, விராலிமலை ஒன்றியச் செயலாளர்கள் மு.பி.ம. சத்தியசீலன், அ.இ.அ.மு.க. ராஜா, சுப்பிரமணியன், விராலிமலை சிவா, காங்கிரஸ் கட்சி நிர்வாகிகள் அழகர் சாமி, சடையப்பன், அன்பு மற்றும் இந்தியா கூட்டணி நிர்வாகிகள் கட்சி மினர், விராலிமலை கிழக்கு, மேற்கு, மத்திய ஒன்றிய நிர்வாகிகள் கலந்து கொண்டனர்.

இதில் மாவட்ட காங்கிரஸ் தலைவர் ஜி.முருகேசன், விராலிமலை ஒன்றியக் குழுத் தலைவர் கா.மு.மணி, முன்னாள் ஒன்றியப் பெருந்தலைவர் மு.பி.மணி, மாவட்ட இளைஞர் அணி துணை அமைப்பாளர் விளாபப்பட்டி சிவா, எம்.ஆர்.அன்பழகன், ஏ.பி.ஆர்.ராஜாங்கம், விராச்சாமி, சண்முகசுந்தரம், இனியன், தேன்கனிப்பட்டி ராஜா, சுப்பிரமணியன், விராலிமலை சிவா, காங்கிரஸ் கட்சி நிர்வாகிகள் அழகர் சாமி, சடையப்பன், அன்பு மற்றும் இந்தியா கூட்டணி நிர்வாகிகள் கட்சி மினர், விராலிமலை கிழக்கு, மேற்கு, மத்திய ஒன்றிய நிர்வாகிகள் கலந்து கொண்டனர்.



கைத்தறி மற்றும் துணிநூல் துறை அமைச்சர் ஆர்.காந்தி நேற்று (18.06.2024) வாராங்கு நகராட்சி, ஒத்தவாடைத் தெருவில் வசிக்கும் திருமதி.வத்ஸலா க/பெ. இராதாகிருஷ்ணன் என்கிற நெசவாளரின் வீடு கடந்த வடகிழக்கு பருவமழையினால் இடிந்து விழுந்ததை தொடர்ந்து, கைத்தறித் துறை மற்றும் தமிழ்நாடு நகர்புற வாழ்விட மேம்பாட்டு வாரியம் மூலம் ரூ.4 லட்சம் மற்றும் கைத்தறி மற்றும் துணிநூல் துறை அமைச்சர் ஆர்.காந்தியின் சொந்த நிதி ரூ.3 லட்சம் என மொத்தமாக ரூ.7 லட்சம் மதிப்பீட்டில் கட்டப்பட்டுள்ள புதிய குடியிருப்பினை திறந்து வைத்தார். உடன் மாவட்ட ஆட்சித்தலைவர் ச.வள்ளும்தி, உதவி இயக்குநர் கைத்தறித் துறை சத்யபாமா, நகரமன்றத் தலைவர் ஹரினி தில்லை, துணைத் தலைவர் கமலாசுவனி மற்றும் பலர் உள்ளனர்.